

प्रेस विज्ञप्ति

एन0एम0ओ, अवध प्रान्त के द्वारा, नेशनल मेडीकोज आर्गेनाईजेशन के 40वें वार्षिक अधिवेशन **NMOCON 2018-19** का आयोजन किंग जॉर्ज चिकित्सा विश्वविद्यालय में दिनांक **8-9** दिसम्बर, 2018 को किया जा रहा है। यह जानकारी आज एन0एम0ओ के राष्ट्रीय उपाध्यक्ष एवं के0जी0एम0यू के मा0 कुलपति प्रोफेसर एम0एल0बी0भट्ट ने कलाम सेंटर में आयोजित प्रेस वार्ता में दी।

मा0 कुलपति जी ने कहा कि छात्र-छात्राओं के अंदर संस्कार, नैतिकता एवं समाज सेवा की भावना आए इसके लिए एम0सी0आई के कुछ नए नियम भी बनाए हैं। जिसके तहत प्रत्येक छात्र-छात्रा को सोशल आउट रीच सेल के माध्यम से यह सर्विस करनी अनिवार्य है। उन्होंने बताया कि यह काम एन0एम0ओ यह काम विगत 40 वर्षों से कर रहा है। उन्होंने कहा कि इस दौरान अन्य प्रदेशों में जाने से राष्ट्रीय एकीकरण का विकास होता है, बच्चे दूसरे प्रदेशों की संस्कृति से परिचित होते हैं, जिस वजह से आपसी मतभेद की भावना दूर होती है और वहां का रहन-सहन और संस्कृति जानने की वजह से आपस में प्रेम एवं सम्मान का भाव जागृत होता है।

इस अवसर पर एन0एम0ओ के प्रान्त उपाध्यक्ष एवं ट्रॉमा सर्जरी के विभागाध्यक्ष डॉ0 संदीप तिवारी ने बताया कि **NMO**, एलॉपथी विधा के चिकित्सकों से जुड़ा, समर्पित सेवा संगठन है। इसके साथ ही उन्होंने बताया कि कार्यक्रम का एक महत्वपूर्ण अंग, अधिवेशन से 2 दिन पूर्व 6 वर्षों से चली आ रही प्रथा “स्वस्थ जीवन शैली यात्रा” है, दिनांक 06 दिसम्बर को यात्रा का श्रीगणेश होना है, जिसमें इस वर्ष पूरे भारत वर्ष से 300 वरिष्ठ चिकित्सक, छात्र एवं चिकित्सक शिक्षक इसका अंग बनने हेतु आ रहे हैं। यात्रा का आरम्भ अयोध्या धाम से मा0 मंत्री श्री रमापति शास्त्री जी, हनुमानगढ़ी महंत श्री बलराम जी, नगर महापौर मा0 श्री ऋषिकेश उपाध्याय जी के द्वारा झंडी दिखा कर होना है।

डॉ0 संदीप तिवारी ने बताया कि ये यात्रा, श्री विवेकश्रीष्टि योग संस्थान, अयोध्या धाम से प्रातः 07 आरम्भ होकर नेशनल हाईवे-28, पर सभी ग्रामों में स्वस्थ जीवन शैली, असंकामक बिमारियों, हाइपरटेंशन, डायबिटीज, एनीमिया से बचाव के तरीकों पर उद्बोधन करते हुए आरोग्य का सन्देश प्रदान करेगी। साइकिल यात्रियों का रात्रि विश्राम रामसनेहीघाट, बाराबंकी में, प्रथम दिन 67 कि0मी0 की यात्रा के समापन पर होना है। अगले दिन की यात्रा जिसकी दूरी 60 कि0मी0 होगी, भीटरिया से प्रारम्भ होकर बाराबंकी नगर, हिन्द मेडिकल कॉलेज होते हुए लखनऊ में प्रवेश करेगी। यहां इसके साथ नगर की शोभा यात्रा से जुड़ जाएगी, जो आर0एम0एल0 मेडिकल कॉलेज होते हुए कलाम सभागार, के0जी0एम0यू में सम्पन्न होगी।

एन0एम0ओ0 के राष्ट्रीय सचिव योगेंद्र मलिक ने कहा कि एन0एम0ओ0 से देशभर में करीब 15 हजार विद्यार्थी जुड़े हुए हैं और यह सभी छात्र-छात्राओं किसी न किसी समाजिक कार्य से जुड़े हुए हैं और इसके उनके अंदर नेतृत्व क्षमता आती है क्योंकि जो अन्य आर्गनाइजेशन है वहां पर डाक्टर्स एवं फ़ैकेल्टी को यह मौका मिलता है। उन्होंने बताया कि एन0एम0ओं को यह मौका उपलब्ध कराता है कि वह अपने नेतृत्व क्षमता को बढ़ा सकें। इसके साथ ही उन्होंने बताया कि इस आर्गनाइजेशन में छात्राओं पर भी विशेष अवसर दिये जाते हैं कि वह आगे आकर समाज में अपनी उपस्थिति दर्ज करवाए।